



LEGG Í FRAMTÍÐINA

Stephansson & Mía

**NÚ GEVA VIT TÆR MØGULEIKAN AT TEKNA NÝGGJAN PARTAPENING!
TEKNINGIN FER FRAM FRÁ 15. JUNI TIL 29. JUNI 2006.**

Sum íleggjari kanst tú gerast partur í menningini, sum fer fram á oljuøkinum kring Føroyar og á enska økinum. Vit eru klár til at menna fleiri oljuleiðir og at víðka munandi um okkara virkisøki. Við einari nýggjari kapitalhækking bjóða vit tær møguleikan at verða við í vøkstri-num.

Tekningin fer fram á hesum stöðum:

Føroya Sparikassi - Norðoya Sparikassi - Suðuroyar Sparikassi -
Føroya Banki - Kaupthing



www.petroleum.fo

Nýteking av partapeningi í P/F Atlantic Petroleum

Sambært § 34 stk. 2 í partafelagslógini verður við hesum boðað frá, at nevndin í P/F Atlantic Petroleum á nevndarfundi tann 2. juni 2006 við heimild í § 3 í viðtøkum felagsins hevur avgjört við nýteking at hækka partapening felagsins við í minsta lagi nom. DKK 5.455.000 og í mesta lagi nom. DKK 36.998.900. Felagið hevur tryggjað sær, at teknaðar verða í minsta lagi minsta upphæddin nom. DKK 5.455.000 og er eitt og hvørt innkomið tilboð um tekning av partapeningi tí bindandi.

Fyri hesa nýteking av partapeningi eru galdandi hesar ásetingar:

- Innbjóðing til at tekna partapening fer fram sum ein áheitan um at koma við tilboði um at vilja tekna partapening í felagnum.
- Partapeningurin fær somu rættindi í felagnum sum verandi partapeningur;
- Partabrøvinu skulu ljóða uppá navn og eru negotiabil;
- Partaeigararnir hava onga skyldu at lata partabrøv síni innloysa;
- Fyri nýggju partabrøvinu er eisini galdandi henda avmarking í ognar- og atkvøðurættinum til partabrøv í felagnum:
Eingin partaeigari kann eiga meiri enn 20 % av partapeninginum í felagnum og eingin kann greiða atkvøðu á aðalfundi í felagnum við meiri enn 20 % av atkvøðunum. Løgfrøðiligrar persónar, ið innanhýsis eru so tætt knýttir hvørt at øðrum, at annar hevur avgerðandi ávirkan á viðurskiptini hjá hinum, verða at meta sum ein í mun til hesa ognar- og atkvøðuavmarking, soleiðis at hesir lögfrøðiligu persónar tilsamans bert kunnu eiga og greiða atkvøðu fyri í mesta lagi 20 % í partapeningi.

Sum dømi um slíkt tætt tilknýti millum lögfrøðiligrar persónar, ið fevnt er av hesi grein, kunnu nevast:

- innanhýsis viðurskipti millum partafeløg, ið eftir ásetingunum í § 2 í partafelagslógini eru at meta sum koncernbundin;
 - innanhýsis viðurskipti millum aðrar lögfrøðiligrar persónar og partafeløg, har hesir aðrir lögfrøðiligu persónar eiga meiri enn ella hava rætt til at greiða atkvøðu fyri meiri enn 50 % av partapeninginum í partafelagnum;
 - innanhýsis viðurskipti millum almennar stovnar.
- Verandi partaeigarar, sí punkt 10 síðsta punkt, hava fortækingarrætt til henda nýggja partapening og er hesin roknaður út sum ein rættur til at tekna nom. DKK 100 í nýggjum partapeningi fyri hvørjar nom. DKK 200 viðkomandi partaeigari eigur í partapeningi í felagnum frammanundan. Ongar avmarkingar galda í fortækingarrættinum hjá nýggja partapeninginum við kapitalhækkungum í felagnum í framtíðini, frásæð tí, ið er tilskilað í pkt. 4.a.
 - Teknaður partapeningur er gjaldkomin í seinasta lagi vikudagin eftir, at tekningarfreistin er runnin, tó so, at teknaður partapeningur við nýtslu av fortækingarrætti, er gjaldkomin við tekning.
 - Partabrøvinu eru til stóðar DKK 100.
 - Tekning fer fram til kurs 550.
 - Við yvirtekning ger nevnd felagsins frítt av, hvussu tann til tekningar innboðna partapeningssupphædd - ið ikki er teknað við stóði í fortækingarrætti - skal bítast millum tey, ið boðið hava sær til at tekna. Í hesum sambandi

ger nevndin av, at við yvirtekning, skal tann til tekningar innboðna partapeningssupphædd - ið ikki er teknað við stóði í fortækingarrætti - bítast við stóði í hesi grundhugsan:

Høvuðsendamálið, ið verður lagt til grund við tilluting av partabrøvum, er at fáa ein nøktandi partaeigaraskara, við stóði í almenninginum og við stóði í institutionellum liggjarum.

- Freistin fyri verandi partaeigara til at gera nýtslu av fortækingarrætti sínum til at tekna partapeningin er frá fráboðan sambært § 34 stk. 2 í partafelagslógini um at tekningarlistar liggja frammi er lýst í almennum lýsingarblaði og 15 dagar fram, í seinasta lagi kl. 17.00 CET á tí seinasta tekningardegnum. Partabrøv felagsins eru skrásett á virðisbrævamarknaði og verður tí ásett, at sama tíðarfreist er galdandi fyri handli við hesum fortækingarrættindum. Fortækingarrættir fyri tey partabrøv felagsins, ið skrásett eru á "Værdipapircentralen", verða, visandi til ásetingar í § 23 a, stk. 3 í partafelagslógini, at skráseta á "Værdipapircentralen". Fortækingarrættur fyri partabrøv skrásett í VP tilkemur tí sum seinasta bórsdag undan freist fyri handli við fortækingarrættum kl. 12.30 CET í VP er skrásettur sum eigari av hesum.
- Freistin fyri at tekna partapening annars er 15 dagar, at rokna frá fráboðan sambært § 34 stk. 2 í partafelagslógini um at tekningarlistar liggja frammi, er lýst í almennum lýsingarblaði. Tekningarfreistin endar kl. 17.00 CET seinasta dag í tekningartíðarskeiðnum.
- Nýggju partabrøvinu fáa rætt til vinningsbýtið, umframt onnur partaeigararrættindi í felagnum, tá skráseting av kapitalhækkung er farin fram í Skráseting Føroya at galda fyri alt viðkomandi roknskaparár.
- Samláði kostnaðurin, ið felagið skal rinda í sambandi við hækkingina í partapeninginum er, við stóði í at mesta upphæddin verður teknað uttan fortækingarrætt, mett til í mesta lagi DKK 9.000.000, og er í hesum íroknað gjald til Føroya Sparikassa P/F fyri at standa fyri og greiða arbeiðið við kapitalhækkingini, herundir ger av prospekti og skráseting av partabrøvum á VP, skrásetingargjöld, lýsingarkostnaður og advokatkostnaður fyri orðing av nevndarviðtøkum og skráseting í Skráseting Føroya av kapitalhækkingini v.m.
- Tekning verður at fara fram á tekningslistar innihildir í tí prospekti sett er upp í sambandi við hesa hækking í partapeninginum, ella á leysa blaðtekningarlistar, ið liggja frammi á viðkomandi tekningarstøðum ella við nýtslu av teimum fortækingarrættindaskjølum útskrivaði verða frá VP smb. ásetingini í § 23 a stk. 3 í partafelagslógini.
- Nýggi partapeningurin verður, eins og verandi, at útskriva frá Værdipapircentralen, umframt at hann verður at skráseta á íslenska virðisbrævamarknaðinum ICX á sama hátt sum verandi partapeningur felagsins.

16. Tekningin kann - í seinasta lagi síðsta bórsdag innan handli við fortækingarrættum kann byrja - verða afturkallað, undir serligum óforútsæddum umstøðum, herundir force major og munandi broytingum í fíggarligu umstøðunum hjá felagnum.

Verandi partaeigarar felagsins hava fortækingarrætt til tekning av tí partapeningi útboðin er til nýtekingar, hetta við rætti til at tekna nom. DKK 100 í nýggjum partapeningi fyri hvørjar nom. DKK 200 viðkomandi eigur av verandi partapeningi.

Fortækingarrættur kann verða nýttur í tíðarskeiðnum frá hósdegi tann 15. juni 2006 til og við hósdag tann 29. juni 2006 kl. 16.00 (føroyska tíð). Handlast kann við fortækingarrættum í sama tíðarskeiði.

Tekningartíðarskeiðið annars er frá hósdegi tann 15. juni 2006 til og við hósdag tann 29. juni 2006 kl. 16.00 (føroyska tíð).

Nýtsla av fortækingarrætti:

Partabrøv skrásett á VP

Partaeigari, ið hevur partabrøv útskrivaði frá VP, fær frá VP fráboðan um fortækingarrætt. Ynskir slíkur partaeigari at gera nýtslu av hesum fortækingarrætti, skal hann venda sær til kontoførandi peningastovn sín, og har greiða nýtsluna av fortækingarrættinum imóti samstundis gjaldi fyri teknaðu partapeningaupphæddina.

Partabrøv ikki skrásett á VP

Partaeigarar, ið hava pappírpartabrøv og sum ynskja at nýta fortækingarrættin, skulu venda sær til Føroya Sparikassa P/F og har fáa greitt fortækingarrætt sín imóti innlatan av pappírpartabrøvunum og annars gjaldi fyri partapeningssupphæddina.

Eru pappírpartabrøv burturmet, verða hesi at mortificera og partabrøv, teknaði við stóði í fortækingarrætti fyri burturmet partabrøv, afturhildin í depoti til mortificatióntíðarskeiðið er runnið og mortificatióin endaliga greidd.

Fær partaeigari við pappírpartabrævi ikki fráboðan frá P/F Føroya Sparikassa sum tilskilað, verður hann at venda sær til P/F Føroya Sparikassa hesum viðvíkjandi.

Aftaná at tekningarfreistin er úti (hósdagin 29. juni 2006 kl. CET 17.00) hava fortækingarrættirir einki virði.

Tekning av partapeningi annars

Viðkomandi, ið annars ynskir at tekna partapening, skal í tíðarskeiðnum frá og við hósdegi tann 15. juni 2006 til og við hósdag tann 29. juni 2006 kl. 17.00 CET, venda sær til eitt av hesum tekningarstøðum:

Føroya Sparikassi P/F	Norðoya Sparikassi	Suðuroyar Sparikassi	Kaupthing Føroyar	Spron Vedbref	Eik Bank	Føroya Banki
Yviri við Strond 2 100 Tórshavn Faroe Islands	Ósavegur 1 700 Klaksvík Faroe Islands	900 Vágur Faroe Islands	Bókindargøta 8 100 Tórshavn Faroe Islands	Ármúla 13A 108 Reykjavík Iceland	Nørre Farimagsgade 15 1364 København K Danmark	Húsagøta 3 100 Tórshavn Faroe Islands

har tekningarlistar og prospekt liggja frammi at nýta í sambandi við tekningina. Tekning fer fram til kurs 550 og merkir hetta, at fyri hvørjar kr. 100,00 teknaðar verða í partapeningi, skal rindast kr. 550,00.

P/F Atlantic Petroleum
Nevndin"

